

אַ פֿסוק חומש

חיזוק פאר די וואך

ויזעקו ותעל שועתם

בעזרת השׁ"ת • פרשת שמות תשׁ"פ • גליון סג'

ווען ווערן מיינע תפילות אנגענומען?

איך דארף א ישועה! וואס קען איך טוהן אז מיינע תפילות זאלן עושה רושם זיין?
תפילה ביי די אידן אין מצרים אונטערן שווערן יאך...

תפילה: יעדע איד אין יעדע זמן דאווענט און בעט זיך ביים בוכ"ע זה בכה וזה בכה. עס זענען דא זמנים וואס דער מענטש זאגט א קורצע תפילה און ער ווערט געענטפערט באלד אבער עס זענען אויך דא זמנים וואס דער מענטש דאווענט און דאווענט און מען ענטפערט אים נישט און! שטייט א איד און וואונדערט זיך "האט דאס עפעס צו טוהן מיט מיר? איז דא עפעס וואס איך קען טוהן אז מיינע תפילות זאלן מער אדער ווייניגער נתקבל ווערן?"

אין די וואכנדיגע פרשה, געפונען מיר 3 פון די 10 לשונות פון תפילה^א: **ויזעקו, ותעל שועתם אל האלקים, וישמע אלקים את נאקתם.** ווי די מפורשים זענען מסביר, זענען דאס ספעציעלע תפילות וואס זענען גלייך נתקבל געווארן, אנדערש פון די פריערדיגע וואס זענען נישט נתקבל געווארן...

לאמיר פארשטיין! ווען ווערן די תפילות אנגענומען און ווען דארף מען עקסטערע זכותים? לאמיר באקומען א נייע דערהער אין די ענין פון תפילה דורך גוט אפלערנען עטליכע פסוקים מיט אירע מפורשים...

לאמיר לערנען א פסוק חומש, און באקומען חיזוק פאר די וואך....

איז נישט דא קיין שום אנדערע רפואה נאר דורך זיך באדן אין אידיש בלוט. שטעלט אייך פאר: צוויי מאל א טאג, אינדערפרי און ביינאכט, האט מען ליידער גע'שחט'ן 150 קינדער, ס"ה 300 קינדער א טאג, וואס דאס קומט אן צו 2,100 קינדער א וואך רח"ל. אזוי האט זיך "ל"ע די ביטערע גזירה געצויגן פאר 3 גאנצע יאר אן אויפהער, אנקומענדיג צו אן אויסטראנאמישע סכום פון 327,600 אידישע קינדער ר"ל, ווי עס שטייט הלא למשמע און דאָבָה נִפְשָׁנּוּ... (מעם לועז ועי' בבמ"ח)

די אידישע קינדער האלטן דאס שוין נישט אויס, "ויזעקו" פון טיפעניש פון הארץ האבן זיי געשריגן צום אייבערשטען "טאטע העלף!" זאגט דער פסוק: **ותעל שועתם אל האלקים...** זייער תפילה איז גלייך ארויף אין הימל און עושה רושם געווען, און דער אהלתא דגאולה האט זיך אנגעפאנגן...

געבט דער באר מים חיים צו פארשטיין: **כי כל זעקה הוא מן הלב זה מתקבל יותר**, א געשריי פון א צובראכן הארץ ווערט גלייך אנגענומען. **כי זעקת הלב בלב נשבר ונדכה אף "אלקים" שהוא בחינת הדין לא תבזה אותו.** וכך הם דברי אוהה"ק (שם כג עוד ירצה) **כי אחת מהתפילות המתקבלות, היא תפילה שמתוך צרה.**

ויהי בימים הרבים ההם וימת מלך מצרים ויאנחו בני ישראל מן העבדה ויזעקו ותעל שועתם אל האלקים מן העבדה. (שמות ב, כג)

פון ווען די הייליגע שבטים זענען אוועק פון די וועלט, האבן די אידן ליידער אנגעהויבן ליידין צרות פון איין פרעה נאכן צווייטן, יעדער מיט זיין וועג ווי אזוי שווער צו מאכן און אונטערדריקן כלל ישראל. ווי א יאר איז פארביי, זענען די צרות געווארן שווערער און שווערער. דער מצב איז געווארן אזוי אומדערטרעגליך, אז יעדע שעה האט זיך געשפירט אזוי לאנג ווי א גאנצע טאג. סוף טאג האט זיך עס געשפירט ווי עס איז שוין אריבער א גאנצע וואך. (ווי דער מדרש זאגט: ימים של צער היו, לפיכך קורא אותן רבים. מד"ר פ"א, ב.)

זאגט דער באר מים חיים: **ויהי בימים הרבים ההם, כאטש וואס אלע זייערע טעג ביז אהער זענען געווען בצער און דערפאר רופט מען זיי אן "ימים רבים", האט די צרות זיך יעצט פארמערט. "ויהי", עס איז געווארן א צרה (ויהי איז א לשון פון צער). **בימים הרבים ההם**, אין די שווערע טעג, אזא צרה וואס אפ'קעגן די אלע שווערע טעג, האט דאס געהייסן א צער.**

וואס האט פאסירט? **וימת מלך מצרים...** די קעניג פון מצרים איז געווארן קראנק און קרעציג. זיינע חרטומים האבן אים געזאגט אז עס

^א לשונות נקראת תפלה: זעקה. שועה. נאקה. צרה. רנה. ופגיעה. נפול. ופלול. עתירה. עמידה. חילול. חנון. זעקה: במצרים שנא' ויהי בימים הרבים ההם וימת מלך מצרים ויאנחו בני ישראל מן העבודה ויזעקו. שועה מניין? שנאמר ותעל שועתם. נאקה מניין? וישמע אלהים את נאקתם. (ספרי דברים, פרשת ואתחנן, פסקא כו)

די תפילות בעת צרה קומען אליין ארויף אן קיין שום אמצעי...

ווי דער אוחה"ק זאגט שפעטער: **וְעַתָּה הִנֵּה צַעֲקַת בְּנֵי יִשְׂרָאֵל בָּאָה אֵלַי... (לקמן ג.ט).** דער אייבערשטער זאגט פאר משה: **צַעֲקַת בְּנֵי יִשְׂרָאֵל "בָּאָה אֵלַי",** די תפילות אליין זענען ארויפגעקומען צום כסא הכבוד אן קיין שום אמצעי, זיך געשטעלט פאר מיר און געשריגן "העלף..." אנדערש פון סתם תפילות וואס די מלאכים זענען די וואס ברענגן זיי ארויף און געבן דאס איבער פאר מיר. דערפאר האבן די תפילות אן עקסטערן כח און זיי פועל'ן גלייך.

פארוואס זענען זיי אזוי ספעציעל? זאגט דער רבינו בחיי: **ללמדך שאין תפילתו של אדם שלמה, כאותה שהוא מתפלל מתוך צרה ודוחק.**

**עס איז נישט דא אזא גאנצע תפילה,
ווי א תפילה וואס קומט פון א צובראכן הארץ.
קרוב ה' לְכָל־קְרָאֵיו לְכָל־אֲשֶׁר יִקְרָאָהוּ בְּאֶמְתּוֹ**

...

לאמיר מאכן א שטיקל סך הכל

וַיֹּאנְחוּ בְנֵי יִשְׂרָאֵל מִן הָעֲבֹדָה: די אידן אין מצרים האבן ביטערליך שווער געארבעט פיזיש אן גייסטיש, ארבעט וואס אונטערדריקט יעדע בשר ודם, פון אינדערפרי ביז ביינאכט...

דארף מען פארשטיין: צו האבן זיי דען נישט געדאווענט אין געבעטן די גאנצע צייט, "טאטע העלף אונז שוין?" אלא מאי, מוז מען זאגן אז אודאי האבן זיי געדאווענט און געוויינט, נאר די תפילות זענען נישט אנגענומען געווארן.

פארוואס? זאגט דער רבינו בחיי (שם עה"פ ותעל שועתם): **כי אף על פי שהגיע הקץ כבר, לא היו ראויים לגאלה... דער מדת הדין האט געשטערט!**

דעמאלטס פארוואס יעצט יא? זאגט דער באר מים חיים: ווייל יעצט זענען זיי צוגעקומען צו א מצב פון אן אמת'ע **לב נשבר ונדכה,** וואס אף "אלקים" **שהוא בחינת הדין לא תבזה אותו.** הערשט יעצט, האט די תפילה באקומען א כח וואס פארט גלייך ארויף, אן קיין שום שטערונגען.

ווי ער טייטשט דער פסוק: **וְתַעַל שְׁוַעֲתָם אֶל הָאֱלֹקִים מִן הָעֲבֹדָה.** דער יעצטיגע "שועה" (ביי וימת מלך מצרים) איז געווען פיל שטערקער און איז ארויף פיל העכער "מן העבודה", ווי דער געשריי פון די ארבעט וואס איז געווען ביז יעצט... (עיי"ש)

וצריך ביאור: ווי אזוי איז דאס מעגליך? ווי אזוי קען זיין אז ארבעטן פון אינדערפרי ביז ביינאכט עבודת פרך, כאפן פעטש נאכאנאנד פון די נוגשים, און דארפן צוזעהן ווי זייערע קינדער ווערן אריינגעבויט אין די ווענט, האט זיי נישט צוברענגט צו א מצב פון "לב נשבר ונדכה"?

זענען די מפורשים מסביר: אודאי, ביז יעצט זענען זיי אויך געווען א לב נשבר, דער איד איז געווען צושאסן און צובראכן נאר...

דאווענען האט ער נישט געקענט...

פארוואס?

זאגן די מפורשים²: ביז יעצט, האבן די אידן מורא געהאט פון די נוגשים וואס האבן זיי אזוי גע'רודפ'ט און געפייניגט, אז אפי' וויינען האט מען זיי אויך נישט געלאזט. (מען זאל חלילה נישט פארשעמן דעם קעניג ווי כאילו מען איז נישט צופרידן פון אים.)

אבער יעצט, ווען פרעה איז געשטארבן און די מצריים האט קובע געווען א טרויער טאג, האבן די אידן אויסגענוצט די געלעגנהייט און בו בזמן וואס דער גאנצע פאלק האט געוויינט און געשריגן אויף די פטירה פונעם גרויסן קעניג, האבן אויך די אידן זיך געזעצט שרייען און וויינען צום אייבערשטן, אבער נישט ווייל דער קעניג איז געשטארבן, נאר צוליב די שווערע ארבעט...

וַיְמַת מֶלֶךְ מִצְרַיִם - וַיֹּאנְחוּ בְנֵי יִשְׂרָאֵל מִן הָעֲבֹדָה... יעצט איז געווען די ערשטע מאל וואס זיי האבן געקענט וויינען און שרייען צום טאטען אין הימל, אן דעם וואס מען זאל זיי שטערן.

וַיְרֵא אֱלֹקִים אֶת בְּנֵי יִשְׂרָאֵל וַיַּדַּע אֱלֹקִים (ב.כה). זאגט דער של"ה הק"י: **וַיְרֵא אֱלֹקִים,** דער אייבערשטער האט זיי געזעהן וויינען אבער **וַיַּדַּע אֱלֹקִים,** נאר דער אייבערשטער אליין האט געוואוסט די אמת'ע כוונה פון זייער וויינען.

ווען עס איז דא **"וַיֹּאנְחוּ בְנֵי יִשְׂרָאֵל מִן הָעֲבֹדָה"**, א צובראכן הארץ, צוזאמען מיט א **"וַיַּזְעִקוּ"**, מען דאווענט מיטן גאנצע כוונה, דעמאלטס איז דא דער געוואלדיגע סגולה פון **וְתַעַל שְׁוַעֲתָם אֶל הָאֱלֹקִים מִן הָעֲבֹדָה.**

...

אמר ר' אלעזר: מיום שהרב בית המקדש נזעלו שערי תפילה... ואעפ"י שנזעלו שערי תפילה, "שערי דמעה" לא נזעלו. (ברכות לב:)

[פון ווען דער בית המקדש איז חרוב געווארן, איז געווארן אסאך שווערער דער ענין פון תפילה. ווי דער מהרש"א זאגט במהרש"א (ב"מ דף נ"ט ד"ה מיום שנחרב) ומשנחרב המקום ההוא ננעל השער אשר שם, ובעי תפילה ורחמים מרובים לפני המקום שיפתח מנעול השער ההוא.]

פארוואס האט מען פארמאכט די שערי תפילה?

געבט דער בן יהוידע צו פארשטיין: (ברכות לב ע"ב ד"ה עוד נ"ל) בזמן הבית איז געווען קרבנות. אונזער שחרית און אונזער מנחה האט זיך אנגעהויבן מיט א קרבן וואס האט מכפר געווען. אבער נאכן חורבן, ווען דער גאנצע ענין איז אריבער צו תפילה, שהרי תפילה עומד במקום קרבן, קען דאס שוין נישט זיין די זעלבע. וויבאלד תפילה איז

² הובא במעם לועז, וכן כ' בספר אור ישרים על הגדה של פסח מבעל שו"ת עמודי אור. ³ בסידור השל"ה מצאתי כתוב בספר שער השמים שלו פירוש הכתוב כך. (נחמד ונעים)

אן עבודה שבלב, איז דאס זייער א שווערע עבודה, **שהיצה"ר עומד שם ומבלבלו במחשבות זרות וידוע...**

ואם היה תפילה ראויה בכונה שהיא במקום הקרבנות היו התפילות מפילים את חומת ברזל הנעשית מן העונות...

וואלטן די תפילות געווען מיט כוונה, וואלטן זיי געקענט איינווארפן די חומות הברזל.

אך בחרבן בהמ"ק שנפסקו הקרבנות וגם התפילות שהיו במקומן אינם שלמים בלב, לכך נשארה חומת ברזל- הם העונות הנעשים מן השראת יצה"ר שהוא זר בתוך לב האדם- מפסקת בין ישראל לאביהם שבשמים.

די עבירות פון בילבול הלב והמח וואס דער יצה"ר מאכט אונז אן בעת התפילה, דאס אליין איז דער מחיצת הברזל וואס איז מפסיק בין ישראל לאביהם שבשמים.

ווייל נאר אזא תפילה וואס קומט פון א גאנצע הארץ, דאס איז וואס גייט גלייך ארויף. אבער א תפילה וואס קומט פון א הארץ וואס איז פארנומען פון אלע זייטן, שטערט די תפילות פון ארויפגיין...

ואעפ"י שנעלעו, שערי תפילה איז אבער שערי דמעה לא ננעלו... פארוואס? ווייל דאס קומט שוין יא פון א ווארעם הארץ. א געוויין קומט נאר פון א הארץ וואס איז געווארן בארירט. א קרעכץ וואס קומט פון אן אמת'ע הארץ גייט גלייך ארויף, ווייל ווען דער הארץ איז דא, דאווענט זיך אנדערש.

דערפאר שרייבן די פוסקים בשם האריז"ל: **דיש להתעורר בבכיה בימים הנוראים.** וויבאלד אין די הייליגע טעג ווילן מיר מעורר זיין אן עקסטרע סגילה אז אונזערע תפילות זאלן נתקבל ווערן לרחמים ולרצון, דערפאר ווערט מען "נתעורר לבכך", ווייל דאס מיינט אז עס קומט פון א צובראכן הארץ.

קען דאך א מענטש טראכטן צו זיך, "וואס זאל איך טוהן אז איך בין נישט קיין לב נשבר? ב"ה, איך האב נישט אזויפיל צרות! וויאזוי קענען מיינע תפילות אנגענומען ווערן?"

חז"ל זאגן אונז עטליכע עצות... עצה #1

עס זענען דא צייטן וואס דער טויער איז אפן!

זאגט דער רמב"ם: תפילת הציבור נשמעת תמיד ואפילו היו בהן חוטאים אין הקב"ה מואס בתפילתן של רבים. (פ"ח מתפילה ה"א, ברכות ת). **ווען א ציבור אידן שטעלן זיך דאווענען, עפנט זיך די טויערן...**

"האָספּוּ וְאָגִידָה לְכֶם אֶת אֲשֶׁר יִקְרָא אֶתְכֶם בְּאַחֲרֵית הַיָּמִים." זאגט דער זוה"ק: רבי אבא פתח ואמר, **"פְּנֵה אֶל תְּפִילַת הָעֶרְבֶּרֶ - וְלֹא בָּהּ אֶת תְּפִילַתְךָ."** (תהלים קב, יח)

און דער זוה"ק איז מסביר: די פסוק איז דא מרמז צוויי סארטן תפילות. עס איז דא א תפילה וואס מען איז זיך **"פונה צו דעם"**, עס פארט נישט

אזוי גרינג אדורך! און עס איז דא א תפילה וואס **"ולא בזה"**, נישט קיין חילוק וויאזוי עס קוקט אויס, טוט מען עס נישט פארשעמן און עס גייט גלייך ארויף לעילא.

פנה אל תפילת הערער, ווען א תפילת יחיד קומט ארויף, טוט מען דאס באטראכטן אין דן זיין, **"ווי אזוי קוקט אויס די תפילה? איז דאס מיט כוונה און מיט הארץ אדער פשוט געזאגט? פון וועמען קומט זי, א מענטש וואס איז חייב אדער זכאי?"**

אנדערש איז אבער ביי די תפילה פון א רבים, וואס אזא תפילה איז **"לא בזה את תפילתם"**. תפילת רבים גייט גלייך ארויף, מען באטראכט דאס בכלל נישט. אפ'י עס זענען דא עטליכע תפילות וואס וואלטן נישט אדורך דעם השגחה ביי א יחיד, צו ווייל מען האט נישט אינגאנצן אינזין געהאט אדער ווייל דער מענטש איז נישט אזא צדיק, אעפ"כ גייט אלעס ארויף לפני הקב"ה.

ענדיגט צו דער זוה"ק: דערפאר זאל יעדע איד דאווענען מיט א ציבור, ווייל אזוי וועלן זיינע תפילת גלייך ארויפגיין. (וכ"פ הרמב"ם שם לפיכך צריך אדם לשתף עצמו עם הציבור ולא יתפלל ביחיד כל זמן שיכול להתפלל עם הציבור.)

פאר אונזער טובה: לאמיר זיך מקבל זיין און אכטונג געבן אויף תפילה בציבור. ווי אימער מען געפונט זיך, זאל מען דאווענען מיט מנין, אזוי וועלן אונזערע תפילות שנעלער ארויפגיין...

עצה #2

דער עצה פונעם אמרי יוסף!

יְעִתָּה הִנֵּה צַעֲקַת בְּנֵי יִשְׂרָאֵל בְּאֵה אֵלֶי... (לקמן ג, ט)

זאגט דער אמרי יוסף: ביז יעצט האבן די אידן אודאי אויך געדאווענט מתוך קושי השעבוד, אבער וויבאלד זיי האבן נישט תשובה געטוהן¹ זענען זייערע תפילות נישט ארויף.

הערשט יעצט, ביי די מעשה פון "וימת מלך מצרים" ווען שעשו תשובה בסתר, (די אידן האבן געהאט א מינוט פון התבוננות אדער זייער שטארקע צער.) **דוקא יעצט זענען די תפילות ארויף...**

יְעִתָּה, (אין ועתה אלא תשובה) יעצט ווען די אידן האבן תשובה געטוהן, **צַעֲקַת בְּנֵי יִשְׂרָאֵל בְּאֵה אֵלֶי... זענען זייערע תפילות ארויף גלייך צום כסא הכבוד.**

זאגט דער אמרי יוסף: פארוואס זעהן מיר אסאך מאל אז א מענטש איז מתפלל ואינו נענה? דער אייבערשטער איז דאך א שומע תפילות כל פה? נאר די עונות פונעם מענטש איז דער מסך המבדיל בין קונו ובין ית"ש, און דאס לאזט נישט ארויף זיין תפילה.

וואס איז דער עצה? **והתקנה לזה, להרהר בתשובה מעומק הלב, ותיכף סר ממנו תואר שם רשע.** איידער מען שטעלט זיך דאווענען, זאל מען מהרהר זיין איין רגע מיט אן אמת'ע תשובה, "רבוש"ע, איך וויל זיין גוט, איך וויל נישט טוהן קיין שלעכטס... " **והוא סגולה גדולה לקבלת התפילה.**

¹ דער פסוק דארף הסבר, וואס מיינט דאס "פנה" אל תפילת הערער, עס וואלט געדארפט שטיין "הקשיב אדער שמע", תפילת דארף מען הערן נישט זעהן! ² כמש"כ לעיל בשם רבינו בחיי וכ"ה בכלי יקר, כי אף על פי שהגיע קץ כבר לא היו ראויים לגאלה.

לפי"ד, קען מען גוט פארשטיין די גמרא אין ברכות:

אר"פ היינו דאמרי אינשי גנבא אפום מחתרתא רחמנא קרי. (ברכות סג, א) אפי' א גנב וואס איז אינמיטן די גניבה און ער זעהט אז ער איז אויף צרות, רחמנא קרי, שרייט צום אייבערשטען "טאטע העלף!" און דער אייבערשטער העלפט אים.

פארוואס? וויבאלד דעמאלטס קומט עס פון טיפעניש פון הארץ. אזוי אויך, מיט א שטיקל תשובה, וועלן אונזערע תפילות אי"ה אנגענומען ווערן.

מוסר השכל

למנצח מזמור לדוד יענך ה' ביום צרה

וואס טוט א איד ווען ער איז אין א עת צרה? ויזעקו אל' ה' בצר להם. ער שרייט צום אייבערשטען און מןצוקותיהם יצילם. אין אלע צייטן, איז תפילה אלעמאל געווען דער מיטל און די וועג ארויס פון אלע שוועריקייטן.

אבער איידער מען דאווענט, דארף א מענטש זיך איינ'חזר'ן, "רחמנא ליבא בעי". אויב א מענטש וויל האבן פיל מער מעגליכקייטן אז זיין תפילה זאל אנגענומען ווערן, זיין תפילה זאל אנקומען און זיך בעטן פארן כסא הכבוד, זאך מען צולייגן אביסל הארץ, "וואס מען גייט יעצט טוהן?..."

מען זאל רעדן צום אייבערשטען, לכה"פ ווי מען רעד צו א חבר. ווען דו רעדסט צו דיין חבר, טוסטו דען נאך עטליכע זאכן אינדערמיט? ווען דו רעדסט צו דיין חבר, מורמלסטו אפ דייע ווערטער אדער זאגסטו אים קלאר וואס דו ווילסט?

מיט אביסל התבוננות, קענען אונזערע תפילות באקומען פיל מער כח אז עס זאל נתקבל ווערן לרחמים ולרצון לפי אדון כל. כי קל שומע תפילות ותחנונים אתה.

גב. אין ספה"ק נועם אלימלך, ווערט געברענגט אז דער עיקר שטערונגען פון די מחשבות איז דוקא ביים דאווענען. נאכן דאווענען, פליען אוועק די אלע בלבולי המחשבות און יעדע מחשבה וועלכע פאלט איין אינמיטן דאווענען האט נישט קיין קיום. אפי' אויב עס קומט אים אן עצה אדער תחבולה פאר עבודת ה', זאל זיין וואס עס זאל נאר זיין, וויבאלד עס איז אים איינגעפאלן אינמיטן דאווענען, סוף כל סוף וועט עס נישט האבן קיין קיום כי שקר אין לו רגלים...

(מאמר בטחון והתחזקות מספה"ק שומר אמונים)

צידה לדרך

ווען איר וועט זאגן

דעם תפילה פונעם הייליגן רבי ר' אלימלך זי"ע

וועט זיך דאס זאגן אינגאנצן אנדערש...

יהי רצון מלפניך ה' אלקינו ואלקי אבותינו שומע קול שועת עתירות ומאזין לקול תפילת עמו ישראל ברחמים, שתכין לבנו ותכונן מחשבותינו ותשגור תפילתנו בפינו ותקשיב אזניך לשמע בקול תפילת עבדיך המתחננים אליך בקול שועה ורוח נשברה.

ואתה אל רחום ברחמיך הרבים ובחסדיך הגדולים, תמחול ותסלח ותכפר לנו ולכל עמך בית ישראל את כל מה שחטאנו והיעונו והרשענו ופשענו לפניך, כי גלוי וידוע לפניך כי לא במרד ובמעל חלילה וחלילה מרינו את פיך ודברי תורתך ומצותיך, כי אם מרב היצר הבויער בקרבנו תמיד, לא ינוח ולא ישקט עד אשר מביאנו אל תאות העולם השפל הזה ואל הבלי, ומבלבל את מחשבותינו תמיד, אפלו בשעה שאנחנו עומדים להתפלל לפניך ולבקש על נפשנו הוא מבלבל את תפילתנו ואת מחשבותינו תמיד בתחבולותיו, ואין אנו יכולים לעמד נגדו, כי נחלש שכלנו ומחוננו ולבנו עד מאד וכשל כח הסבל מרב הצרות והתלאות וטרדת הזמן.

רוח נשברה - תמחול ותסלח ותכפר לנו - הוא מבלבל את תפילתנו ואת מחשבותינו תמיד...

ווייל די אלע זאכן זענען א גרויסע שטער פאר אונזערע תפילות!

דער געוויין פון דער מאמע פונעם חפץ חיים

עטליכע יאר נאך דער מאמע פונעם חפץ חיים זצ"ל איז אוועק, האט מען געטראפן אן אלטן תהילים אין איר שטוב. ווען מען האט דאס געברענגט פארן חפץ חיים, האט ער דאס ארומגענומען און געקישט, און מיט טרערן אין די אויגן געזאגט פאר זיינע ארומיגע.

"צו וויסט איר וויפיל טרערן מיינ מאמע ע"ה האט יעדן פארטאגס פארגאסן אויף דעם ספר תהילים, אז איר זוהן זאל אויפואקסן אן ערליכע און געטרייע איד???"

(המאורות הגדולים)

